


## 3

# मस्ती की पाठशाला

- मन से-मुख से...**
- चित्र में आपको क्या-क्या दिखाई दे रहा है?
  - विद्यालय में हम क्या-क्या सीखते हैं?

कानन वन में हँसी-खुशी और धमाचौकड़ी का माहौल देखकर आस-पास के वनवासी हैरान हो जाते थे। सुबह से शाम तक उल्लास और आनंद की गूँज चारों ओर सुनाई देती थी। कानन वन में खुशियों का स्कूल (मस्ती की पाठशाला) जो खुल गया था। स्कूल जानेवालों के व्यवहार में तेजी से बदलाव दिखाई देने लगा था। सभी माता-पिता अपने-अपने बच्चों को स्कूल भेजने लगे थे। बच्चे हँसते-हँसाते, उछलते-कूदते स्कूल जाते थे। वे पूरे रास्ते धमा-चौकड़ी करते हुए गाते—

अपनी तो पाठशाला,  
मस्ती की पाठशाला।  
लेकर बस्ता, कलम-किताबें,  
हम तो चलें पाठशाला।  
अपनी तो पाठशाला,  
मस्ती की पाठशाला।  
ज्ञान और विज्ञान की बातें,  
सीखने चलें पाठशाला।  
अपनी तो पाठशाला,  
मस्ती की पाठशाला।



- शिक्षण संकेत—**
- प्रत्येक छात्र को पाठ का मौन वाचन करने के लिए कहें।
  - कक्षा को चार-पाँच के समूह में बाँटें तथा पाठ का अभिनय करवाएँ।

यही कारण था कि भालू के स्कूल में पढ़नेवालों का ताँता लगा रहता था।

एक दिन अध्यापक भालू ने कहा, “एक साल हो गया है। अब तुम्हारी परीक्षा होगी।”

मेढ़क को कुछ समझ में नहीं आया। उसने भालू से पूछा, “सर! परीक्षा, यह क्या होती है?”


भालू ने समझाते हुए कहा, “मैं पढ़ता हूँ और आप पढ़ते हैं। मैं सिखाता हूँ और आप सीखते हैं। अब समय आ गया है कि सब जान लें कि आप में से किसने, कितना सीखा है। अब आप घर जाइए और परीक्षा की तैयारी कीजिए। कल आप सबकी परीक्षा होगी।”

स्कूल से लौटते हुए सभी बच्चे सोच में पड़ गए। उनके चेहरे पर चिंता की रेखाएँ स्पष्ट दिखाई देने लगीं। परीक्षा ने जैसे उनकी सारी खुशियाँ छीन ली हों। मस्ती की पाठशाला एक झटके में डर की पाठशाला बन गई। कोई भी रातभर सो नहीं सका।

अगले दिन भालू जी मुसकराते हुए आए और बोले, “परीक्षा यहीं मैदान में होगी। सब तैयार हैं?” कहीं से कोई आवाज़ नहीं आई। फिर भालू दीवार और पीपल के पेड़ की ओर संकेत करते हुए बोला, “इस दीवार पर और इस पेड़ पर जो चढ़ेगा, वह प्रथम माना जाएगा।” सब दीवार की ओर दौड़े। बंदर, गधा और सियार उछलते ही रह गए। छिपकली झट से दीवार पर चढ़ गई। उड़ने वाले पक्षी पलक झपकते ही पेड़ की शाखाओं पर पंख पसारकर बैठ गए। हिरन, मेढ़क जैसे जीव-जंतु अपना-सा मुँह लेकर खड़े रह गए।

फिर भालू ने कहा, “जो सौ तक गिनती पूरी होने से पहले मैदान के चार चक्कर लगाएगा, वही प्रथम माना जाएगा।” सभी दौड़ने लगे। खरगोश, कुत्ता आगे-आगे, कछुआ सबसे पीछे।

इसके बाद भालू ने कहा, “मैदान के किनारे पड़ा बड़ा-सा पत्थर जो हटा देगा वह भी प्रथम माना जाएगा।” सबने कोशिश की। पत्थर टस-से-मस न हुआ। हाथी झूमता हुआ आया और पत्थर को सूँड़ से धकेल दिया। सब यह देखकर हैरान रह गए।



तभी मधुमक्खी गुस्से से बोली, “मैं इस परीक्षा का बहिष्कार करती हूँ। ऐसी पढ़ाई से तो अनपढ़ रह जाना ही अच्छा है जो कक्षा में सहभागिता के बदले गैर-बराबरी की भावना विकसित करें।”

तितली बोली, “मैं भी इस परीक्षा का विरोध करती हूँ।” इसके बाद तो चूहा, बंदर व अन्य सभी पशु-पक्षी इस परीक्षा का विरोध करने लगे और मैदान छोड़कर भाग गए।

कानन वन का स्कूल बंद हो गया। अब सब प्रकृति से सीखने लगे। अपने अनुभवों से सीखने लगे।

—मनोहर चमोली ‘मनु’ की कहानी पर आधारित

## अभ्यास Exercises

### शब्दार्थ word meaning

हँसी-खुशी	- <i>happily</i>	धमाचौकड़ी	- <i>horseplay</i>
माहौल	- <i>atmosphere</i>	वनवासी	- <i>a person who lives in forest</i>
हैरान	- <i>surprised</i>	उल्लास	- <i>joy, cheerfulness</i>
आनंद	- <i>pleasure</i>	व्यवहार	- <i>behaviour</i>
बदलाव	- <i>change</i>	माता-पिता	- <i>parents</i>
ताँता	- <i>queue</i>	परीक्षा	- <i>examination</i>
रातभर	- <i>over night</i>	शाखा	- <i>branch</i>
चक्कर	- <i>round</i>	गिनती	- <i>counting</i>
सूँड़	- <i>trunk</i>	बहिष्कार	- <i>reject/boycott</i>
अनपढ़	- <i>illiterate</i>	सहभागिता	- <i>participation</i>
विरोध	- <i>objection</i>	प्रकृति	- <i>nature</i>
अनुभव	- <i>experience</i>	आसपास	- <i>all around</i>

### पाठ से...

#### 1. सही विकल्प चुनिए Choose the correct option—

क. कहाँ पर हँसी-खुशी और धमा-चौकड़ी का माहौल था?

सुंदर वन में     नंदन वन में     कानन वन में     मधुवन में

ख. किसके डर से सभी हँसना-गाना भूल गए?

शेर के     परीक्षा के     माता-पिता के     भालू के

ग. परीक्षा का बहिष्कार सबसे पहले किसने किया?

मधुमक्खी ने     चूहे ने     बंदर ने     हाथी ने

## 2. किसने कहा? किससे कहा? Who said to whom?—

किसने कहा? किससे कहा?

- क. "एक साल हो गया है। अब तुम्हारी परीक्षा होगी।" .....  
ख. "परीक्षा! यह क्या होती है?" .....  
ग. "परीक्षा यहाँ मैदान में होगी।" .....  
घ. "मैं इस परीक्षा का बहिष्कार करती हूँ।" .....

## 3. इन प्रश्नों के उत्तर दीजिए Answer these questions—

क. कानन वन के आस-पास के वनवासी हैरान क्यों थे?

.....  
.....

ख. मस्ती की पाठशाला डर की पाठशाला कैसे बन गई?

.....  
.....

ग. परीक्षा में भालू ने पशु-पक्षियों को क्या-क्या करने के लिए कहा?

.....  
.....  
.....

घ. परीक्षा का परिणाम क्या हुआ?

.....  
.....

ड. सबने परीक्षा का बहिष्कार क्यों किया?

.....  
.....



## भाषा से...



इस चित्र में कई नाम शब्द हैं।

कुछ नामवाले अन्य शब्द—

- |                      |                                       |
|----------------------|---------------------------------------|
| व्यक्तियों के नाम    | — लड़का, लड़की, राजू, रामू, मोहन आदि। |
| वस्तुओं के नाम       | — बेंच, झूला, गेंद आदि।               |
| फूलों के नाम         | — गुलाब, चमेली आदि।                   |
| फलों व पेड़ों के नाम | — आम, नीम आदि।                        |
| पशु-पक्षियों के नाम  | — खरगोश, तोता आदि।                    |
| कीट-पतंगों के नाम    | — तितली, मधुमक्खी, छिपकली, मक्खी आदि। |
| स्थानों के नाम       | — बाजार, पाठशाला, मैदान, चेनई आदि।    |
| भावों के नाम         | — खुशी, आश्चर्य, मित्रता आदि।         |

## १. निर्देशानुसार अपने आस-पास से नाम लिखिए—

Write the name from your surroundings as directed.

- क. व्यक्तियों के नाम — .....  
ख. पक्षियों के नाम — .....  
ग. पहाड़ों के नाम — .....  
घ. घेरों के नाम — .....  
ड. फूलों के नाम — .....

## २. वाक्यों को रेखा खींचकर मिलाइए Match the sentences with lines—

- क. परीक्षा क्या होती है? *I boycott this examination.*  
ख. मैं पढ़ता हूँ और आप पढ़ते हैं। *School of Kanan Van was for animals and birds.*  
ग. मैं इस परीक्षा का बहिष्कार करती हूँ। *What is examination?*  
घ. कानन वन का स्कूल पशु-पक्षियों का था। *I teach and you learn.*

## ३. सुलेख Writing—



पाठशाला को शिक्षा का घर और ज्ञान का मंदिर कहा जाता है।

## ४. श्रुतलेख Dictation—

उल्लास, व्यवहार, परीक्षा, बहिष्कार, विरोध, धमाचौकड़ी, ताँता, चक्कर, सहभागिता, माहौल

## पाठ से आओ...

◆ चित्र देखिए और विद्यालय के विभिन्न स्थानों के नाम वर्ग में से चुनकर लिखिए—  
*Look at the pictures and write the name of different places of school from the box.*



कक्षा,  
 खेल का मैदान,  
 प्रयोगशाला,  
 प्रार्थना कक्ष,  
 कंप्यूटर कक्ष,  
 अध्यापक कक्ष

